



शहनाज गिल ने बांटी खुशियां, बूढ़ी औरतों संग लगाई बोलियां

बिग बॉस 13 की शहनाज गिल अपने गम भुलाकर धीरे-धीरे आगे बढ़ रही हैं। वो मुंबई में अपने बिजी शेड्यूल से समय निकालकर इन दिनों पंजाब में फैमिली संग क्वालिटी टाइम बिता रही हैं। पहले उन्होंने एक वीडियो शेयर किया था, जिसमें वो लहलहाते खेतों में सनसेट इंजॉय करती नजर आई थीं। अब उन्होंने एक और वीडियो शेयर किया है, जिसमें वो लोगों के बीच प्यार बांटती दिखाई दे रही हैं। शहनाज के इस अंदाज को फैंस बहुत पसंद कर रहे हैं और कह रहे हैं कि पुरानी सना लौट आई है। इस वीडियो में शहनाज सड़क पर कई औरतों के साथ नजर आ रही हैं। कुछ बच्चे भी हैं। कई जवान औरतें भी हैं। शहनाज बोलियां लगा रही हैं और खूब डांस कर रही हैं। उनके साथ बाकी लोग भी खूब इंजॉय कर रहे हैं। इस वीडियो को शेयर करते हुए शहनाज ने हैशटैग में लिखा है फैमिली, शहनाज गिल और बोलियां। इस वीडियो को 2 घंटे में ही इंस्टाग्राम पर 6 लाख 80 हजार से ज्यादा लोगों ने देखा है। शहनाज को इस तरह से खुश देख उनके फैंस भी बहुत खुश हैं। वो उनके पोस्ट पर कमेंट कर रहे हैं कि पुरानी सना वापस आ गई है।

10 साल पहले आलिया भट्ट ने रणबीर से यूं किया था प्यार का इजहार

ऐक्टर रणबीर कपूर और आलिया भट्ट जल्द ही शादी रचाने जा रहे हैं। कुछ ही दिन में दोनों सात फेरों के बंधन में बंध जाएंगे। शादी की खबरों को लेकर लगातार दोनों ट्रेंड कर रहे हैं। टिवटर हो या फेसबुक हर तरफ आलिया भट्ट और रणबीर कपूर छाप हुए हैं। इस बीच आलिया भट्ट का 10 साल पुराना वीडियो वायरल हो रहा है। जब उन्होंने रणबीर कपूर को लेकर दिल की बात कही थी। करण जौहर की फिल्म स्टूडेंट ऑफ द ईयर से डेब्यू करने वाली आलिया भट्ट ने उस दौरान प्रमोशन में रणबीर कपूर को अपना क्रश कहा और बताया कि उन्हें वह कबसे और क्यों पसंद हैं। अपनी डेब्यू फिल्म स्टूडेंट ऑफ द ईयर के प्रमोशन में एक पत्रकार के सवाल का जवाब देते हुए आलिया भट्ट कहती हैं, हां मैं रणबीर कपूर से प्यार करती थी और बर्फी देखने के बाद से और ज्यादा करने लगी हूं। वह मेरे क्रश हैं और हमेशा मेरे क्रश रहेंगे। ये बात आलिया भट्ट ने 10 साल पहले कही थी। जब रणबीर और आलिया की जिंदगी एकदम अलग अलग थी। उस समय रणबीर कपूर का नाम कटरीना कैफ से जुड़ा करता था। साल 2010 प्रकाश झा की आई फिल्म राजनीति में कटरीना कैफ और रणबीर कपूर नजर आए थे। दोनों को इस फिल्म की शूटिंग के दौरान प्यार हुआ और फिर दोनों ने इकरार किया।

ससुर को पसंद आई बहुरानी कटरीना कैफ की ब्लैक स्विमसूट वाली फोटो



कटरीना कैफ और विक्की कौशल बॉलिवुड के पावर कपल हैं। दोनों कई फिल्मों की शूटिंग कर रहे हैं, लेकिन अपने बिजी शेड्यूल से टाइम निकालकर वो हाल ही में एक खूबसूरत लोकेशन पर वेकेशन मनाने गए थे। उन्होंने सोशल मीडिया अकाउंट पर ट्रिप की खूबसूरत फोटोज शेयर की थीं, लेकिन कटरीना ने हाल ही में ब्लैक स्विमवेयर में एक स्टनिंग फोटो पोस्ट की तो फैंस उन पर फिदा हो गए, लेकिन दिलचस्प बात ये है कि उनके ससुर श्याम कौशल को भी ये तस्वीर पसंद आई है। उन्होंने भी इस पर रिएक्ट किया है। विक्की कौशल के पिता शाम कौशल ने बहू कटरीना की स्विमवेयर वाली फोटो को सोशल मीडिया पर लाइक किया है। वैसे ये फोटो इतनी वायरल हुई है कि इंस्टाग्राम पर इसे 24 लाख 47 हजार 357 लोगों ने लाइक किया है। कटरीना और विक्की हाल ही में खूबसूरत वादियों में वेकेशन पर गए थे। दोनों ने साथ में क्वालिटी टाइम स्पेंड किया और सोशल मीडिया पर कई फोटोज शेयर कीं। दोनों कितना भी बिजी हों, लेकिन एक-दूसरे के साथ टाइम बिताने के लिए वक्त जरूर निकालते हैं। विक्की और कटरीना ने पिछले साल दिसंबर महीने में शादी की थी। राजस्थान में उनकी ग्रैंड वेडिंग सेरेमनी हुई थी, जिसमें 120 मेहमान ही शामिल हुए थे।

2 एकड़ में फैले 100 करोड़ के घर में रहते हैं अल्लू अर्जुन

पुष्पा ऐक्टर अल्लू अर्जुन 8 अप्रैल को अपना 40वां जन्मदिन सेलिब्रेट कर रहे हैं। साउथ के माइकल जैक्सन नाम से मशहूर अल्लू अर्जुन एकदम लज्जरी लाइफ जीते हैं। उनका घर देखने के बाद आप भी यही कहेंगे ये प्लावर नहीं फायर है। जी हां, अल्लू अर्जुन हैदराबाद में 2 एकड़ में फैले 100 करोड़ रुपये के आलीशान बंगले में रहते हैं। अल्लू अर्जुन का आशियाना किसी साई-फाई फिल्म से कम नहीं दिखता।

किसने किया है अल्लू अर्जुन का घर डिजाइन

तेलुगू ऐक्टर अल्लू अर्जुन का घर हैदराबाद के जुबली हिल्स में है। इस घर को बनाने के लिए टॉप आर्किटेक्ट और वास्तुशिल्प कृति की मदद ली गई है। अल्लू अर्जुन का मिनिमलिज्म स्टाइल हाउस को मशहूर आर्किटेक्ट आमिर एंड हामिद असोसिएट के आमिर शर्मा ने डिजाइन किया है। अल्लू अर्जुन का आशियाना 8000 स्क्वायर और 2 एकड़ के क्षेत्रफल में फैला हुआ है। इस घर में बड़े पैमाने पर हरा भरा बगीचा, स्वीमिंग पूल और भव्य डिजाइन देखने को मिलता है। मीडिया रिपोर्ट्स के मुताबिक अल्लू अर्जुन के इस घर की कीमत 100 करोड़ रुपये से ज्यादा बताई जाती है।

बॉक्स शैप दी गई है

अल्लू अर्जुन के घर का खूबसूरत व्यू जब आप देखेंगे तो आपको कांच के दरवाजे और बॉक्स आकार की शैप वाला घर नजर आएगा। ये घर हरे भरे बगीचों से घिरा है। मीडिया रिपोर्ट्स के मुताबिक डिजाइनर ने इस घर को वास्तु से लेकर खूबसूरती के साथ डिजाइन करने के लिए सभी एलीमेंट्स को ध्यान में रखा। घर में एंट्री करने के लिए एक लंबा गलियारा है। बगल में स्वीमिंग पूल है। अल्लू अर्जुन के घर में एंटरटेनमेंट एरिया और पूल एरिया भी है।



यहां मूवेबल बैंचेस भी हैं जिनके अपनी सुविधा अनुसार शिफ्ट किया जा सकता है।

साज सज्जा के लिए ये यूनिट चीजें

घर को खूबसूरत बनाने के लिए कई तरह की यूनिट चीजें भी सजाई गई हैं। बताया जाता है कि इस घर में पीले रंग का वेस्पा स्कूटर और एक एयरक्राफ्ट भी है। जिसे मुंबई की मटन स्ट्रीट से खरीदा गया था। घर में कांच की कई खिड़कियां हैं जो न सिर्फ वेंटिलेशन बल्कि भव्यता और सुंदर बनाने के लिए भी इस्तेमाल की गई हैं। व्हाइट बेस ही पूरे घर में ज्यादा देखने को मिलता है।

फैमिली स्पेस और बच्चों का कमरा

बच्चों के कमरे में कलरफुल पेंट का इस्तेमाल किया गया है। लीविंग रूम में ब्लैक बड़े बड़े सौफे और शानदार लाइट्स का इस्तेमाल किया गया है। घर में एक आरामदायक टेलीविजन कमरा भी है जिसमें चेंसर की डिफरेंट च्वाइस देखने को मिलती है। इस रूम में सिंपल और लज्जरी टच दिया गया है जैसे फ्रेम वाली पेंटिंग्स और संगमरमर का इस्तेमाल इसे बेहद आकर्षक बनाता है।

गार्डन और पूल एरिया

बच्चों और फैमिली के साथ समय बिताने के लिए इस घर में शानदार स्वीमिंग पूल एरिया भी है। स्वीमिंग के बगल में बड़े बड़े गमलों से साज्जा की हुई है। पूल के ऊपर शेड्स से ढक भी रखा है ताकि धूप से बच सकें।

सुशांत सिंह राजपूत की मौत की जांच कहां तक पहुंची ?

बॉलिवुड ऐक्टर सुशांत सिंह राजपूत की मौत के मामले में सीबीआई जांच कर रही है। जांच एजेंसी अभी तक किसी नतीजे पर नहीं पहुंची है। अब इस मामले में सीबीआई ने कोई भी जानकारी देने से इनकार कर दिया है। सूचना के अधिकार के तहत सीबीआई से इस केस के बारे में जानकारी मांगी गई थी। एजेंसी ने इस ऐप्लीकेशन पर जानकारी देने से इनकार कर दिया है।



सीबीआई की टीम ने सुशांत सिंह राजपूत के केस से जुड़ी कोई भी जानकारी देने से इनकार कर दिया है। RTI के तहत मांगी गई जानकारी के जवाब में उन्होंने कहा, सुशांत सिंह राजपूत केस की अभी जांच हो रही है। जांच की प्रगति के बारे में जानकारी इसे प्रभावित कर सकती है। मांगी गई जानकारी नहीं दी जा सकती है।

बता दें कि सुशांत सिंह राजपूत 14 जून 2020 को मुंबई के बांद्रा में मृत पाए गए थे। मुंबई पुलिस ने इसे अपनी जांच में इसे आत्महत्या बताया था लेकिन सुशांत के परिवार की मांग पर इसकी जांच सुप्रीम कोर्ट ने सीबीआई को सौंप दी थी। सीबीआई के अलावा ड्रग्स के ऐंगल में नार्कोटिक्स कंट्रोल ब्यूरो ने भी मामले की जांच कर रही है। इस मामले में सुशांत की गर्लफ्रेंड रहीं ऐक्ट्रेस रिया चक्रवर्ती और उनके भाई को भी गिरफ्तार किया गया था। बाद में दोनों को जमानत पर रिहा कर दिया गया था।

सुशांत सिंह राजपूत ने टीवी से अपने करियर की शुरुआत की थी। पवित्र रिश्ता से फेमस हुए सुशांत अपनी को-स्टार अंकिता लोखंडे के साथ कई साल तक लिव-इन रिलेशनशिप में रहे थे। बॉलिवुड में सुशांत ने श्काई पो चेश से डेब्यू किया था। इसके बाद उन्होंने शुद्ध देसी रोमांस, पीके, एमएस धोनी: द अनटोल्ड स्टोरी, कंदारनाथ जैसी पॉपुलर फिल्मों में काम किया था। सुशांत की आखिरी फिल्म दिल बेचारा उनके निधन के बाद रिलीज हुई थी।